



Врз основа на член 18 ставови 1 и 2 од Законот за извршување на Буџетот на Република Македонија за 2019 година („Службен весник на РМ“ бр.238/18), а во врска со член 49 став 3 од Законот за здруженија и фондации („Службен весник на Република Македонија“ бр. 52/10, 135/11 и 55/16) и член 4 од Кодексот на добри практики за финансиска поддршка на здруженија на граѓани и фондации („Службен весник на РМ“ бр.130/07), Владата на Република Македонија – Генерален секретаријат распишува

**ОГЛАС**  
**за финансиска поддршка на здруженија и фондации**

Распределбата на средствата од Буџетот на Република Македонија за 2019 година Раздел 040.01 – Влада на Република Македонија, Потпрограма 10 – Администрација, ставка 463 – Трансфери до невладини организации ќе се врши во согласност со Програмата за финансирање на програмските активности на здруженијата и фондацииите за 2019 година („Службен весник на РМ“ бр.5/2019).

**1. Вид на програми/проекти што ќе бидат поддржани**

Средствата од Буџетот на Република Македонија во вкупен износ од 12.000.000,00 денари, ќе се користат за финансирање на програмските активности на здруженијата и фондацииите, преку 20 грантови во износ од 600.000,00 денари, за програми/проекти за следниве приоритетни цели:

<b>Развој на економијата, зголемување на продуктивното вработување и подигнување на животниот стандард на граѓаните:</b> <ul style="list-style-type: none"><li>- создавање на повољна деловна клима со политики на соработка со бизнис-секторот, социјалните партнери, заштита на работничките права, недискриминација, зголемена ефикасност, транспарентност на институциите и целосно почитување на правната држава;</li><li>- унапредување на концептот и практиките за општествена одговорност;</li><li>- зголемување на земјоделските површини и на приносот и квалитетот на земјоделските производи;</li><li>- развивање на социјалното претприемништво;</li><li>- натамошен развој на активниот туризам како потенцијал за силен локален економски развој;</li><li>- унапредување на родовата еднаквост во сите области од општественото живеење и вклучување на родовата перспектива во креирањето на политиките и буџетите;</li><li>- воведување на концептот на еднаквост и недискриминација во сите области на општественото живеење, а особено во областа на образованието, здравството, социјалната заштита, работните односи и правосудството.</li></ul>
<b>Република Македонија – членка на НАТО и Европската Унија:</b> <ul style="list-style-type: none"><li>- промовирање на европските вредности во процесот на пристапување во Европската Унија преку транспарентност и зајакнување на соработката со граѓанскиот сектор и академската заедница.</li></ul>
<b>Одлучна и неселективна борба со организираните криминал и корупцијата:</b> <ul style="list-style-type: none"><li>- одлучна и неселективна борба со организираните криминал и корупцијата, реформи во насока на владеење на правото, изградба на независни институции и зголемување на јавната безбедност.</li></ul>
<b>Јакнење на владеењето на правото, преку непристрасно и недискриминирачко спроведување на законите, изградба на независни институции и функционален систем на локална самоуправа:</b> <ul style="list-style-type: none"><li>- јакнење на владеењето на правото преку непристрасно и недискриминирачко спроведување на законите;</li><li>- унапредување на човековите права и создавање институционални капацитети за нивна ефикасна заштита.</li></ul>
<b>Реформи во образованието и инвестирање во иновации и информатичка технологија:</b> <ul style="list-style-type: none"><li>- приближување на знаењето на учениците/студентите до барањата на пазарот на трудот и унапредување на соработката меѓу високообразовните институции, истражувачките центри, приватниот сектор и јавните институции.</li></ul>
<b>Реформи во правосудството:</b> <ul style="list-style-type: none"><li>- создавање услови за независно, департизирано и ефикасно судство и правда достапна до сите.</li></ul>
<b>Целосно спроведување на Охридскиот рамковен договор и градење на граѓанска држава и етничка кохезија врз принципите на меѓусебна толеранција и почитување:</b> <ul style="list-style-type: none"><li>- градење на унитарно, мултикултурно и толерантно општество преку суштинска политичка поддршка со која Република Македонија ќе се гради како граѓанска држава на сите што живеат во неа: Македонци, Албанци, Турци, Срби, Власи, Роми, Бошњаци и сите други заедници во насока на поголема интеркултурна комуникација и градење на дух на меѓусебно почитување;</li><li>- подобрување на состојбата на Ромите.</li></ul>
<b>Намалување на аерозагадувањето:</b> <ul style="list-style-type: none"><li>- зголемување на јавната свест и едукација на населението од областа на животната средина и реализација на кампањи од областа на заштитата на животната средина.</li></ul>

**2. Временска рамка и вкупно предвидени/достапни средства**

Ќе се доделат 20 грантови по 600.000,00 денари еднаквост, за период на спроведување на програми/проекти до крајот на 2019 година.

**3. Основни организациски критериуми**

Основни организациски критериуми кои треба да ги исполнуваат здруженијата и фондацииите што учествуваат на овој оглас се:

1. Да се регистрирани според Законот за здруженија и фондации;
2. Да спроведуваат активности од минимум една година;
3. Да се занимаваат со активности и проекти од јавен интерес; и
4. Да не добиле средства или поднеле пријава од/до друг орган на државната управа или други извори за иста намена и активности за кои поднесуваат пријава, а што би значело двојно финансирање на истите активности од различни извори.

**4.Проценка на квалитетот на програмите/проектите**

Проценката на квалитетот на програмите/проектите на здруженијата и фондацииите кои ги исполнуваат основните организациски критериуми ќе се врши врз основа на следните посебни програмски критериуми:

Области	Максимум бодови
1. Организациска структура и ресурси	30
1.1. Дали здружението/фондацијата има потребна организациска структура и човечки ресурси за спроведување на проектот (вработени, активни волонтери, хонорарно ангажирани лица)	10
1.2. Дали здружението/фондацијата располага со канцеларски простор и техничка опрема за спроведување на проектот:	10
1.3. Дали годишниот буџет на здружението/фондацијата за последната календарска година ја надминува висината на грантот	10
2. Мрежно работење и соработка	10
2.1. Дали здружението/фондацијата во последните 3 години реализирале проекти во соработка со други граѓански организации или органи на државната управа	10
3. Квалитет на проектот	60
3.1. Колку општата цел на проектот ќе придонесе кон реализацијата на дадената приоритетна цел	10
3.2. Дали целта на проектот е јасно определена	10
3.3. Дали целната група е соодветно определена	10
3.4. Дали спроведувањето на активностите доведуваат до остварување на предвидените резултати во проектот	10
3.5. Дали планот за спроведување е јасен и остварлив	10
3.6. Дали предложениот финансиски план е реален (описот на трошоци по категории и позиции соодветствува на пазарните цени)	10
Дополнителни бодови Промоција на еднакви можности и инклузија на лица со попреченост	3

**5. Потребна документација која здружението/фондацијата треба да ја достави**

Здруженијата и фондацииите кои учествуваат на огласот треба да достават:

1. Пријава за финансиска поддршка;
2. Предлог - проект;
3. Статут и решение за регистрација на здружението или фондацијата;
4. Извештај за добиените средства од Буџетот на Република Македонија во изминатата фискална година и за начинот на нивната реализација;
5. Годишен извештај за работа на здружението/фондацијата за претходната година;
6. Завршна сметка на здружението/фондацијата за претходната година;
7. Уверение за платени даноци издадено од даночните органи.

Обрасците Пријава за финансиска поддршка и Предлог-проект се достапни на веб-страницата на Одделението за соработка со невладини организации: [www.nvosorabotka.gov.mk](http://www.nvosorabotka.gov.mk).

**Напомена:**

Здруженијата и фондацииите не можат да поднесат повеќе од една пријава за финансиска поддршка по огласот. Пријавите со непотполна документација или по истекот на предвидениот рок нема да се разгледуваат. Доставените прилози не се враќаат.

**6. Рокот и начин на доставување на пријавите**

Рокот за поднесување на пријавите е најдоцна до **5.3.2019 година**.

Пријавата со целокупната документација, во затворен плик со ознака „Оглас за финансиска поддршка на здруженија и фондации“ треба да се достави преку пошта, на адреса:

Влада на Република Македонија  
Генерален секретаријат  
Одделение за соработка со невладини организации  
бул. „Илинден“ бр.2  
1000 Скопје  
или лично во Одделението за соработка со невладини организации, во работни денови од 8:00 до 16:00 часот.

Прашања за појаснување може да се поставуваат на [nvosorabotka@gs.gov.mk](http://nvosorabotka@gs.gov.mk) до 21.2.2019 година. Одговорите ќе бидат достапни на веб-страницата на Одделението за соработка со невладини организации [www.nvosorabotka.gov.mk](http://www.nvosorabotka.gov.mk).

Здруженијата и фондацииите учесници на огласот ќе бидат известени за резултатите во рок од 10 дена од денот на донесување на Одлуката за распределба на средства од Буџетот на Република Македонија за 2019 година наменети за финансирање на програмски активности на здруженија и фондации.